



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපාය, බත්තරමුල්ල



දිනය Date	2025.06.08 පැය 2105	දුරකථන අංකය Tel.NO	011-2887973	මගේ අංකය My NO	D/Media/Out/1164/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු.

01. මනුෂ්‍ය ඝාතනයක් - කළුතර උතුර පොලිස් වසම.

2025.06.08 වන අද දින අළුයම් කාලයේ කළුතර උතුර පොලිස් වසමේ පනාපිටිය ප්‍රදේශයේ නිවසක සිටි පුද්ගලයෙකු තියුණු ආයුධ වලින් කපා කොට තුවාල සිදුකර කළුතර නාගොඩ රෝහලට ඇතුලත් කිරීමෙන් පසු මියගොස් ඇති බවට කළුතර උතුර පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 45 ක් වූ පනාපිටිය, වස්කඩුව ප්‍රදේශයේ පදිංචිකරුවෙකි.

නාදුන්න පුද්ගලයින් පිරිසක් මරණකරුගේ නිවසේ ඉදිරි දොර කඩා විවෘත කර මෙම මරණකරු නිදාගෙන සිටි කාමරයේදී තියුණු ආයුධ වලින් පහරදී තුවාල සිදුකර ඇත. අනතුරුව තුවාලකරු කළුතර නාගොඩ රෝහලට ඇතුලත් කිරීමෙන් පසුව මියගොස් ඇති බවට සිදුකරන ලද විමර්ශනයේදී අනාවරණය වී ඇත. අපරාධයට අදාළ සැකකරුවන් මෙතෙක් අත්අඩංගුවට ගෙන නොමැති අතර ඝාතනයට හේතුව මෙතෙක් අනාවරණය වී නොමැත.

මෘත ශරීරය කළුතර නාගොඩ රෝහලේ මෘත ශරීරාගාරයේ තැන්පත් කර ඇත. සැකකරුවන් අත්අඩංගුවට ගැනීම සඳහා කළුතර උතුර පොලිසිය වැඩිදුර විමර්ශන සිදු කරනු ලබයි.

02. දියේ ගිලී පිරිමි පුද්ගලයෙකු හා කාන්තාවන් තිදෙනෙකු මිය යාම - අරලගංවිල පොලිස් වසම.

2025.06.08 වන අද දින උදෑසන කාලයේ අරලගංවිල පොලිස් වසමේ ඇල්ලේවැව වැවෙහි පුද්ගලයින් කිහිපදෙනෙකු දියේ ගිලී ඇති බවට අරලගංවිල පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

දියේ ගිලීමෙන් පිරිමි පුද්ගලයෙකු හා කාන්තාවන් තිදෙනෙකු මියගොස් ඇත.

මරණකරු වයස අවුරුදු 27 ක් වූ මොරටුව ප්‍රදේශයේ පදිංචිකරුවෙකු වන අතර මරණකාරියන් අවුරුදු 13, 23 හා 31 යන වයස්වල පසුවන රක්මලාන හා මොරටුව ප්‍රදේශවල පදිංචිකාරියන් වේ.

මරණකරු හා මරණකාරියන් ඇතුළු 10 දෙනෙකුගෙන් යුත් කණ්ඩායමක් පොළොන්නරුව ප්‍රදේශයේ සංචාරයක් කිරීම සඳහා අරලගංවිල ප්‍රදේශයේ ඥාති නිවසකට පැමිණ සිට ඇති අතර 2025.06.08 වන අද දින උදෑසන කාලයේ පහල ඇල්ල වැවේ දිය නැමට ගොස් සිටියදී මෙලෙස මෙම අනතුරට ලක්ව ඇති බවට සිදුකල විමර්ශනයේදී අනාවරණය වී ඇත.

මෘත ශරීර දෙහිඅත්තකණ්ඩිය රෝහලේ මෘත ශරීරාගාරයේ තැන්පත් කර ඇත. අරලගංවිල පොලිසිය වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

2025.06.08 වන අද දින උදෑසන කාලයේ මිනුවන්ගොඩ පොලිස් වසමේ ජාපාලවත්ත ප්‍රදේශයේදී බස්නාහිර පළාත උතුර අපරාධ කොට්ඨාසයේ නිලධාරීන්

කණ්ඩායමක් විසින් ලද තොරතුරක් මත වැටලීමක් සිදුකර අයිස් මන්ද්‍රවා ග්‍රෑම් 20 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 41 ක් වන මිනුවන්ගොඩ ප්‍රදේශයේ පදිංචිකරුවෙකි.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

04. නීති විරෝධී මත්පැන් සමඟ සැකකරුවෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කරගෙන යනු ලබන අපරාධ හා මන්ද්‍රවය නිවාරණ මෙහෙයුමට අදාලව 2025.06.08 වන අද දින දහවල් කාලයේ මිනුවන්ගොඩ පොලිස් වසමේ ගමන්ගෙර වෙල්යායේදී බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් පෙරීමට යොදා ගන්නා ගෝඩා ලීටර් 1512 (බැරල් 08) ක්, නීති විරෝධී මත්පැන් බෝතල් 45 ක් සහ පෙරීමට යොදා ගන්නා උපකරණ සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 42 ක් වන මඩවල ප්‍රදේශයේ පදිංචිකරුවෙකි.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

05. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ඇතිමලේ පොලිස් ස්ථානය.

2025.06.08 වන අද දින දහවල් කාලයේ ඇතිමලේ පොලිස් වසමේ වට්ටාරම ප්‍රදේශයේදී ඇතිමලේ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 20 ක් වන කොටියාගල ප්‍රදේශයේ පදිංචිකරුවෙකි.

ඇතිමලේ පොලිසිය වැඩිදුර විමර්ශන සිදු කරනු ලබයි.

06. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - පොල්පිනිගම පොලිස් ස්ථානය.

2025.06.08 වන අද දින දහවල් කාලයේ පොල්පිනිගම පොලිස් වසමේ දෙකඩතුරාව ප්‍රදේශයේදී පොල්පිනිගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 57 ක් වන පොල්පිනිගම ප්‍රදේශයේ පදිංචිකරුවෙකි.

පොල්පිනිගම පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - එගොඩලයන පොලිස් වසම.

2025.06.08 වන අද දින අළුයම් කාලයේ එගොඩලයන පොලිස් වසමේ මොරටුව පානදුර ප්‍රධාන මාර්ගයේ මහනුග සෙවන මාවත අසලදී මොරටුව දෙස සිට පානදුර දෙසට ධාවනය වූ යතුරුපැදියක් පැදිකරුට පාලනය කර ගැනීමට නොහැකිව ධාවනයේදී මාර්ගයේ පෙරළී ගොස් එම දිසාවටම ඊට පසුපසින් ධාවනය වූ ලොරි රථයට යතුරුපැදියේ පසුපැදිකරු යටවීමෙන් අනතුරක් සිදුව ඇත. අනතුරින් පැදිකරු සහ පසුපැදිකරු තුවාල ලබා පානදුර රෝහලට ඇතුළත් කිරීමේදී පසුපැදිකරු මියගොස් ඇත.

මරණකරු වයස අවුරුදු 19 ක් වූ පහළ එගොඩලයන, මොරටුව ප්‍රදේශයේ පදිංචිකරුවෙකි.

මෘත ශරීරය පශ්චාත් මරණ පරීක්ෂණයෙන් පසු ඥාතීන්ට භාර දී ඇත. අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇති අතර එගොඩලයන පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.